

अधीक्षक अभियंता, संकल्पचित्र मंडळ
(इमारती), नवी मुंबई हे पद मुख्य अभियंता,
संकल्पचित्र मंडळ (इमारती), नवी मुंबई या
संवर्गात तात्पुरत्या स्वरूपात श्रेणी उन्नत करुन,
सदर पदावर पदोन्नतीने पदस्थापना देणेबाबत.

महाराष्ट्र शासन
सार्वजनिक बांधकाम विभाग
शासन आदेश क्रमांक: पदोन्न-३१२५/प्र.क्र.२३०(१)/सेवा-१
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२
दिनांक : २९ जून, २०२६

संदर्भ :- सार्वजनिक बांधकाम विभाग अधिसूचना क्रमांक : आरटीआर १०८३ /(५७३)(१)/आस्था-१,
दिनांक २०.६.१९८६.

शासन आदेश :-

सार्वजनिक बांधकाम विभागाच्या आस्थापनेवरील संकल्पचित्र विभागातील उप अभियंता (स्थापत्य) (वेतनसंरचना एस-२० : रु.५६१००-१७७५००) या संवर्गातील एक पद समर्पित करुन, अधीक्षक अभियंता, संकल्पचित्र मंडळ (इमारती), कोकण भवन, नवी मुंबई (वेतनसंरचा एस-२५ : रु.७८८००-२०९२००) हे पद मुख्य अभियंता, संकल्पचित्र मंडळ (इमारती), कोकण भवन, नवी मुंबई (वेतनसंरचना एस-२९ : रु.१३११००-२१६६००) या वेतनश्रेणीमध्ये श्री. शाम सुधाकर गांगुर्डे हे सेवानिवृत्त होईपर्यंत किंवा ते श्रेणीउन्नत मुख्य अभियंता पदावर कार्यरत असेपर्यंत, यापैकी जे आधी घडेल तोपर्यंतच्या कालावधीसाठी तात्पुरत्या स्वरूपात श्रेणी उन्नत करण्यास शासन मंजूर देण्यात येत आहे. तदनंतर, श्रेणी उन्नत केलेले मुख्य अभियंता, संकल्पचित्र मंडळ (इमारती) हे पद आपोआप मूळ पदात, म्हणजेच अधीक्षक अभियंता, संकल्पचित्र मंडळ (इमारती) या पदात रुपांतरीत होईल व उप अभियंता (स्थापत्य) संवर्गातील समर्पित केलेले पद आपोआप पुनर्जिवित होईल.

२. सार्वजनिक बांधकाम विभागाच्या प्रशासकीय नियंत्रणाखालील अधीक्षक अभियंता (स्थापत्य) (वेतनसंरचना एस-२५ : रु. ७८८००-२०९२००) या निम्न संवर्गातील श्री. शाम गांगुर्डे यांना संदर्भाधीन शासन अधिसूचनेन्वये विहित केलेल्या सेवाप्रवेश नियमानुसार, मुख्य अभियंता (स्थापत्य) (वेतनसंरचना एस-२९ : रु.१३११००-२१६६००) या वरिष्ठ संवर्गात सन २०२५-२६ च्या पूरक नियमित निवडसूचीमधून ज्येष्ठतेनुसार, तात्पुरत्या स्वरूपात नियमित पदोन्नती देण्यात येत आहे. तसेच, मुख्य अभियंता (स्थापत्य) म्हणून त्यांची पदस्थापना त्यांच्या नावासमोर स्तंभ-५ मध्ये दर्शविलेल्या पदावर करण्यात येत आहे.

अ.क्र.	ज्ये.क्र. व दिनांक	अधिकार्याचे नाव व जात प्रवर्ग	सध्याची पदस्थापना	पदोन्नतीनंतरची पदस्थापना
(१)	(२)	(३)	(४)	(५)
१	५२ ३१.०७.२०२५	श्री. शाम सुधाकर गांगुर्डे	अधीक्षक अभियंता, संकल्पचित्र मंडळ (इमारती), कोकण भवन, नवी मुंबई.	मुख्य अभियंता, संकल्पचित्र मंडळ (इमारती), कोकण भवन, नवी मुंबई. (श्रेणी उन्नत पद)

३. श्री. गांगुर्डे, अधीक्षक अभियंता यांची सदर पदोन्नती व पदस्थापना ही पुढे नमूद केलेल्या बाबींच्या अधीन राहून करण्यात येत आहे :-

- i. सदर पदोन्नती ही मा. सर्वोच्च न्यायालयातील विशेष अनुमती याचिका क्र.२८३०६/२०१७ मधील निर्णयास अधीन राहिल.
- ii. सदर पदोन्नती ही निव्वळ तात्पुरती नियमित स्वरूपाची राहिल.

४. श्री. गांगुर्डे यांना देण्यात आलेली सदर पदोन्नती ही कोणतीही पूर्वसूचना किंवा नोटीस न देता रद्द करण्याचा अधिकार शासन राखून ठेवत आहे.

५. श्री. गांगुर्डे यांनी कमीत कमी पदग्रहण अवधी घेऊन नवीन पदाचा पदभार स्वीकारावा व आपला पदग्रहण अहवाल शासनास विनाविलंब सादर करावा. महाराष्ट्र नागरी सेवा (ज्येष्ठतेचे विनियमन) नियमावली, २०२१ मधील तरतूदीनुसार, पदोन्नतीने नियुक्त होणाऱ्या शासकीय कर्मचाऱ्यांनी पदोन्नती आदेश निघाल्याच्या दिनांकापासून ३० दिवसांच्या आत पदस्थापनेच्या पदावर रुजू होणे आवश्यक आहे. संबंधित अधिकारी पदोन्नतीने पदस्थापनेच्या पदावर या आदेशाच्या दिनांकापासून ३० दिवसांच्या विहित मुदतीत रुजू न झाल्यास त्यांचा अनुपस्थितीचा कालावधी हा अकार्यदिन (dies non) म्हणून गणला जाईल. श्री. गांगुर्डे हे आदेशाच्या दिनांकापासून ३० दिवसांच्या विहित मुदतीत अथवा पूर्व मान्यतेने रुजू होण्यासाठी मंजूर केलेल्या वाढीव कालावधीत रुजू न झाल्यास, त्यांना पदोन्नतीत स्वारस्य नाही, असे समजून त्यांच्या पदोन्नतीचे आदेश आपोआप रद्द झाल्याचे समजण्यात येईल.

६. संबंधित नियंत्रक अधिकाऱ्यांना कळविण्यात येते की, त्यांनी श्री. गांगुर्डे यांना पदोन्नतीउपरांत नवीन नियुक्तीच्या ठिकाणी हजर होण्यास सांगावे. तसेच, विहित कालावधीत संबंधित अधिकारी रुजू न झाल्यास, त्याबाबत शासनास त्वरीत अवगत करण्यात यावे, जेणेकरून संबंधितांविरुद्ध शिस्तभंगविषयक कारवाई त्वरीत करणे शक्य होईल. या आदेशान्वये पदोन्नती/पदस्थापना देण्यात येणाऱ्या अधिकाऱ्यांचे, म. ना. से. (रजा) नियम, १९८१ मधील नियम-३० (सी) नुसार रजा अर्ज स्वीकारू नये/मंजूर करू नये.

७. श्री. गांगुर्डे यांचे लक्ष महाराष्ट्र नागरी सेवा (वर्तणूक) नियम, १९७९ मधील नियम-२३ कडे वेधण्यात येत आहे. सदर नियमातील तरतूदी लक्षात घेता, त्यांनी पदस्थापनेत बदल करण्यासाठी कुठल्याही स्वरूपाची आवेदने सादर केल्यास ते शिस्तभंगाच्या कारवाईस पात्र ठरतील.

८. संबंधित नियंत्रक अधिकाऱ्यांना कळविण्यात येते की, सदर अधिकाऱ्याला पदोन्नतीने पदस्थापनेच्या ठिकाणी रुजू होण्यासाठी कोणत्या दिनांकास कार्यमुक्त केले आणि ते पदस्थापनेच्या ठिकाणी कोणत्या दिनांकास हजर झाले, याबाबत शासनास doser1.pwd@maharashtra.gov.in या ई-मेल आयडीवर त्वरित अवगत करावे. तथापि, वर नमूद अधिकाऱ्याच्या सेवा मतदार याद्यांच्या विशेष सखोल पुनरिक्षण कार्यक्रम-२०२६ करिता अधिग्रहित केल्या असतील तर, त्यांना पदस्थापनेच्या पदावर रुजू होण्याकरिता निवडणूक कर्तव्य संपेपर्यंत कार्यमुक्त करण्यात येऊ नये. तसेच, निवडणूक आयोगाच्या सूचनांचा कोणत्याही प्रकारे अवमान होणार नाही, याची दक्षता घेण्यात यावी.

९. श्री. गांगुर्डे यांनी पदोन्नतीच्या पदावर पदग्रहण केल्यापासून एक महिन्याच्या आत वेतन निश्चितीचा विकल्प द्यावा. वेतननिश्चितीबाबत संबंधित अधिकाऱ्यांनी विहित मुदतीत विकल्प न दिल्यास

महाराष्ट्र नागरी सेवा (वेतन) नियम, १९८१ मधील नियम क्र.११ (१) (ए) अनुसार पदोन्नतीचा दिनांक विचारात घेवून त्यांची पदोन्नतीच्या पदाची वेतननिश्चिती करण्यात येईल.

१०. श्री. गांगुर्डे यांनी पदोन्नतीने पदस्थापनेच्या पदाचा पदभार स्वीकारल्याचा दिनांक शासनास तसेच संचालक, माहिती तंत्रज्ञान समन्वय केंद्र, हॉटेल सागर प्लाझा समोर, कॅप, पुणे यांना कळवावा.

११. सदर शासन निर्णय वित्त विभागाच्या अनौपचारिक संदर्भ क्र.१९८/२०२६/सेवा-९, दि.२९.०६.२०२६ अन्वये निर्गमित करण्यात येत आहे.

११. सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२६०६२९१६२१५५९८१८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(द. व. खारके)

अवर सचिव, महाराष्ट्र शासन

प्रत,

१. मा. मुख्यमंत्री यांचे अपर मुख्य सचिव, मंत्रालय, मुंबई,
२. मा. उपमुख्यमंत्री सार्वजनिक बांधकाम (सार्वजनिक उपक्रम) } यांचे प्रधान सचिव, मंत्रालय, मुंबई,
३. मा. उपमुख्यमंत्री (राज्य उत्पादन शुल्क) यांचे प्रधान सचिव, मंत्रालय, मुंबई,
४. महालेखापाल-१/२, (लेखा व अनुज्ञेयता / लेखापरीक्षा), महाराष्ट्र राज्य, मुंबई/नागपूर,
५. सचिव, राष्ट्रीय महामार्ग (सा.बां.) प्रादेशिक विभाग, कोकण भवन, नवी मुंबई,
६. मुख्य अभियंता, सार्वजनिक बांधकाम प्रादेशिक विभाग, मुंबई / कोकण / पुणे / नाशिक / छत्रपती संभाजीनगर / नांदेड / अमरावती/ नागपूर,
७. मुख्य वास्तुशास्त्रज्ञ, महाराष्ट्र राज्य, मुंबई,
८. श्री. शाम सुधाकर गांगुर्डे, अधीक्षक अभियंता, संकल्पचित्र मंडळ (इमारती), कोकण भवन, नवी मुंबई,
९. संचालक, माहिती तंत्रज्ञान समन्वय केंद्र, हॉटेल सागर प्लाझा समोर, कॅप पुणे,
१०. संचालक, उपवने व उद्याने, महाराष्ट्र राज्य, मुंबई,
११. अधिदान व लेखा अधिकारी, मुंबई / निवासी लेखा परीक्षा अधिकारी, मुंबई,
१२. सामान्य प्रशासन विभाग, कार्या.आस्था-१(१३), मंत्रालय, मुंबई,
१३. वित्त विभाग, कार्यासन-सेवा-९, मंत्रालय, मुंबई,
१४. मा. मंत्री, सा. बां. (सार्वजनिक उपक्रम वगळून), यांचे खाजगी सचिव, मंत्रालय, मुंबई,
१५. मा. राज्यमंत्री, सा. बां. (सार्वजनिक उपक्रम), यांचे खाजगी सचिव, मंत्रालय, मुंबई,
१६. मा. राज्यमंत्री, सा. बां. (सार्वजनिक उपक्रम वगळून), यांचे खाजगी सचिव, मंत्रालय, मुंबई,
१७. अपर मुख्य सचिव (सा.बां.), सार्वजनिक बांधकाम विभाग, मंत्रालय, मुंबई यांचे स्वीय सहायक,
१८. सचिव (रस्ते / बांधकामे), सार्वजनिक बांधकाम विभाग, मंत्रालय, मुंबई यांचे स्वीय सहायक,
१९. सर्व सह सचिव / उप सचिव / अवर सचिव, सार्वजनिक बांधकाम विभाग, मंत्रालय, मुंबई,
२०. कार्यासन अधिकारी (आस्था-१/आस्था-२/संगणक कक्ष/सेवा-६), सार्वजनिक बांधकाम विभाग, मंत्रालय, मुंबई,
२१. निवडनस्ती.